


# फर्जी ताइक्वांडो प्रमाण पत्र लगाकर चयन कराने की साजिश रचने वाला गिरफ्तार

## राजस्थान में सरकारी नौकरियों में फर्जीवाड़े के बड़े खेल का खुलासा किया एस.ओ.जी. ने

**-कार्यालय संवाददाता-**

**जयपुर।** राजस्थान में सरकारी नौकरियों में फर्जीवाड़े के बड़े खेल का खुलासा करते हुए स्पेशल ऑपरेशन ग्रुप (एसओजी) ने तृतीय श्रेणी अध्यापक (लेवल-1) भर्ती-2022 में फर्जी ताइक्वांडो प्रमाण पत्र लगाकर चयन कराने की साजिश रचने वाले आरोपित भूपता राम विरनोई को जेल से प्रोडक्शन वारंट पर गिरफ्तार किया है। आरोपित पर पीटीआई भर्ती परीक्षा-2022 में अपने भाई की जगह डमी अभ्यर्थी से परीक्षा दिलवाने का भी आरोप है। फिलहाल एसओजी की टीम आरोपित से पूछताछ करने में जुटी है। एसओजी के अतिरिक्त पुलिस महानिदेशक विशाल बंसल ने बताया कि राजस्थान कर्मचारी चयन बोर्ड की ओर से आयोजित तृतीय श्रेणी अध्यापक भर्ती-2022 में खेल कोटे के तहत चयन के लिए 38 अभ्यर्थियों ने नेशनल लेवल ताइक्वांडो प्रतिযোগिता के फर्जी प्रमाण पत्र पेश किए थे। जांच में सामने आया कि इन



प्रमाण पत्रों को असली साबित करने के लिए 'ताइक्वांडो फेडरेशन ऑफ इंडिया, धनबाद, झारखंड' के नाम से मिलती-जुलती फर्जी ईमेल आईडी बनाकर प्रारंभिक शिक्षा निदेशालय बीकानेर को कूटरचित सत्यापन रिपोर्ट भेजी गई थी। इस मामले में एसओजी थाना में धोखाधड़ी, कूटरचना और आईटी एक्ट की धाराओं में प्रकरण दर्ज कर जांच की जा रही है। जांच के दौरान सामने आया कि आरोपित भूपता राम उर्फ रणजीत विरनोई निवासी लखिण का तला बाडमेर ने दलाल सतीश डुल

**■ आरोपी भूपता राम विरनोई पर पीटीआई भर्ती परीक्षा-2022 में अपने भाई की जगह डमी अभ्यर्थी से परीक्षा दिलवाने का भी आरोप है**

सामने आया कि शिक्षा विभाग के यूडीसी जगदीश सारण के माध्यम से आरोपित ने पवन कुमार नामक युवक को मोटी रकम देकर भाई की जगह परीक्षा में बैठाया था। इस संबंध में अलग से मामला दर्ज है। एसओजी ने आरोपित को प्रोडक्शन वारंट पर गिरफ्तार कर अदालत में पेश किया, जहां से उसे 30 मई तक पुलिस रिमांड पर भेज दिया गया। एसओजी अब इस पूरे नेटवर्क से जुड़े दलालों, फर्जी प्रमाण पत्र तैयार करने वालों और अन्य आरोपियों की तलाश में जुटी है। एडीजी विशाल बंसल ने बताया कि मामले में अब तक 38 नामजद अभ्यर्थियों में से 21 अभ्यर्थियों सहित फर्जी ईमेल आईडी तैयार करने वाले आरोपित विमलेन्दु कुमार झा, दलाल कमल सिंह तथा फर्जी खेल प्रमाण पत्र उपलब्ध कराने वाले अन्य आरोपितों समेत कुल 28 लोगों को गिरफ्तार किया जा चुका है। शेष आरोपितों और दलालों की तलाश जारी है।

## मां का देह शोषण और नाबालिग बेटी से छेड़छाड़ करने वाले को उम्रकैद

**जयपुर।** पाँचों मामलों की विशेष अदालत ने मां का चार साल तक देह शोषण और उसकी बेटी के साथ छेड़छाड़ करने वाले अभियुक्त शक्ति सिंह को आजीवन कारावास की सजा सुनाई है। इसके साथ ही पीठासीन अधिकारी विकास कुमार खंडेलवाल ने 35 साल के इस अभियुक्त पर 2.20 लाख रुपये का जुर्माना भी लगाया है। अभियोजन पक्ष की ओर से विशेष लोक अभियोजक मातादीन शर्मा ने अदालत को बताया कि अभियुक्त को पीड़िता के पति ने अपने ऑफिस में कर्मचारी और चालक के पद पर रखा था। साल 2016 में पीड़िता का घर में अकेले रहने के दौरान बेहोश होने का फायदा उठाकर अभियुक्त ने उसके साथ दुष्कर्म किया और अश्लील वीडियो बना लिए। इसके बाद वह इन्हें सार्वजनिक करने के नाम पर आए दिन उसके साथ संबंध बनाने लगा। इस दौरान अभियुक्त ने उसके लाखों रुपये की वस्तुओं की भी वही उसकी नाबालिग बेटी के साथ भी छेड़छाड़ की। घटना को लेकर पीड़िता की ओर से 19 अक्टूबर, 2020 को मुरलीपुरा थाना में रिपोर्ट दर्ज कराई गई। जिस पर कार्रवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया। सुनवाई के दौरान पीड़िता ने अपने आरोप दोहराए। वहीं अभियुक्त पक्ष की ओर से कुछ फोटोग्राफ पेश कर कहा गया कि पीड़ित विवाहिता उसके साथ प्रेम करती थी और दोनों के बीच आपसी सहमति से ही संबंध बनाए जाते थे।

## एल.आई.सी. ने लॉन्च किए दो नए प्लान

**जयपुर (कास)।** भारतीय जीवन बीमा निगम (एल.आई.सी.) के मुख्य कार्यकारी अधिकारी एवं प्रबंध निदेशक आर. दुरैस्वामि ने दो नए प्लान "नई जीवन साथी एकल प्रीमियम और सीमित प्रीमियम" (प्लान नंबर 888 व 889) को लॉन्च किया है। उन्होंने बताया कि यह दोनों संयुक्त जीवन प्लान हैं, जिनमें विवाहित व्यक्ति और उसके जीवनसाथी को एक ही पॉलिसी में बीमा सुरक्षा मिलती है। इन प्लान में न्यूनतम मूल बीमित राशि 3 लाख रुपये है, जबकि अधिकतम राशि की कोई सीमा नहीं है। हालांकि बीमा प्लान लेने के लिए न्यूनतम आयु 18 वर्ष निर्धारित की गई है। ग्राहक अतिरिक्त प्रीमियम का भुगतान करके वैकल्पिक राइडों का



चयन कर सकेगा। उन्होंने बताया कि प्रीमियम भुगतान 5, 10 और 15 वर्ष के लिए चुना जा सकता है। ग्राहकों को हर साल 7 प्रतिशत की दर से गारंटीड एडिशन का लाभ दिया जाएगा।

## टुएआई से युवती की अश्लील फोटो-वीडियो बनाकर सोशल मीडिया पर डालने वाला बदमाश गिरफ्तार

**जयपुर।** करघनी थाना पुलिस ने एक युवती के फोटो-वीडियो को एआई तकनीक से अश्लील बनाकर सोशल मीडिया पर वायरल करने और ब्लैकमेल करने वाले मुख्य आरोपी को गिरफ्तार कर लिया है। साइबर इन्सुल और तकनीकी साक्ष्यों के आधार पर पुलिस ने आरोपी को श्रीगंगानगर में भारत-पाकिस्तान अंतरराष्ट्रीय बॉर्डर के पास से फिल्मी स्टाइल में पीछा कर दबोचा है। पुलिस उपायुक्त (पश्चिम) प्रशांत किरण ने बताया कि करघनी थाना पुलिस ने एक युवती के फोटो-वीडियो को एआई तकनीक से अश्लील बनाकर सोशल

मीडिया पर वायरल करने और ब्लैकमेल करने वाले मुख्य आरोपी निर्मल सिंह निवासी ओडकी (हिंदुमलकोट श्रीगंगानगर) को गिरफ्तार किया गया है। पुलिस ने आरोपी के कब्जे से घटना में इस्तेमाल किया गया मोबाइल हैंडसेट बरामद कर लिया है, जिससे अश्लील एडिटिंग और ब्लैकमेलिंग की जा रही थी। गहन अनुसंधान के बाद आरोपी को कोर्ट में पेश किया गया, जहां से उसे न्यायिक अभिरक्षा में भेज दिया गया है। पुलिस अब मोबाइल के डेटा को फॉरेंसिक जांच के लिए भेज रही है ताकि यह पता लगाया जा सके कि आरोपी ने

किसी अन्य युवती को भी निशाना बनाया है या नहीं। करघनी थानाधिकारी सर्वांसिंह ने बताया कि गत 17 मई 2026 को पीड़िता ने करघनी थाने में मामला दर्ज कराया था कि वह फेसबुक और इंस्टाग्राम का उपयोग करती है, जहां वह अपने और परिवार के फोटो-वीडियो अपलोड करती थी। किसी अज्ञात बदमाश ने उसकी तस्वीरों और नाम का दुरुपयोग कर इंस्टाग्राम व फेसबुक पर फर्जी ग्रुप बना लिए। आरोपी ने एआई के माध्यम से पीड़िता की तस्वीरों को एडिट कर अश्लील (डीपफेक) बनाया।

# राजस्थान यूनिवर्सिटी में आर.एल.पी. और छात्र नेताओं का हंगामा-उपद्रव

## पुलिस और छात्रों के बीच झड़प हुई, दो दर्जन प्रदर्शनकारी हिरासत में

**-कार्यालय संवाददाता-**

**जयपुर।** राष्ट्रीय लोकतांत्रिक पार्टी (आरएलपी) और छात्र नेताओं ने शुक्रवार को राजस्थान विश्वविद्यालय के मुख्य द्वार पर सरकार के खिलाफ प्रदर्शन किया। प्रदर्शन के दौरान पुलिस और छात्रों के बीच तीव्र झड़प हो गई। हालात बिगड़ने पर पुलिस ने बल प्रयोग करते हुए करीब दो दर्जन प्रदर्शनकारियों को हिरासत में लिया, जबकि अन्य छात्रों को मौके से खदेड़ दिया गया। छात्र नेता कमल चौधरी ने बताया कि भैरणा में प्रस्तावित इंडस्ट्रियल एरिया और आरएलपी सुप्रिमो हनुमान बेनीवाल द्वारा मुख्यमंत्री और मंत्रिमंडल पर की गई विवादित टिप्पणी के बाद यह विरोध प्रदर्शन आयोजित किया गया था। भाजपा नेताओं की ओर से बेनीवाल के बयान की आलोचना के विरोध में आरएलपी कार्यकर्ता और छात्र विश्वविद्यालय परिसर में जुटे हैं। जहां प्रदर्शनकारी नारेबाजी करते हुए विश्वविद्यालय से बाहर विरोध मार्च निकालने का प्रयास कर रहे थे, लेकिन पहले से तैनात पुलिस ने बैरिकेड्स लगाकर उन्हें रोक दिया। इस दौरान पुलिस और छात्रों के बीच धक्का-मुक्की और बहस शुरू हो गई,



**आर.एल.पी. सुप्रिमो हनुमान बेनीवाल द्वारा मुख्यमंत्री व मंत्रिमंडल पर की गई विवादित टिप्पणी के विरोध में राजस्थान यूनिवर्सिटी में छात्र नेताओं ने विरोध-प्रदर्शन किया। इस बीच आर.एल.पी. के कार्यकर्ता व समर्थक छात्र भी वहां पहुंचे गए। यहां बिगड़े हालातों को काबू करते हुए पुलिस ने कई लोगों को पकड़ा।**



नेता कमल चौधरी ने आरोप लगाया कि प्रदेश सरकार छात्रसभ, पंचायत और नगरीय निकाय चुनाव समय पर नहीं करा रही है तथा विभिन्न मुद्दों पर जनता परेशान है। आरएलपी नेता लालू राम गोदारा ने कहा कि बेरोजगारी, किसानों की समस्याओं और महिलाओं पर बढ़ते अत्याचारों को लेकर जनता नाराज है। वहीं मानाराम ढोलिया ने कहा कि भैरणा ग्राम से जुड़े आंदोलन को सरकार ने अनदेखी की है और छात्र हितों के मुद्दे को लेकर विश्वविद्यालय से आवाज उठाई गई है।

## 40 हजार की रिश्त लेते प्लेसमेंट एजेंसी का कर्मचारी गिरफ्तार

**जयपुर।** भ्रष्टाचार निरोधक ब्यूरो जयपुर मुख्यालय टीम ने कार्रवाई करते हुए एक स्वयंसेवी संस्था से जुड़ी प्लेसमेंट एजेंसी के कर्मचारी को 40 हजार रुपये की रिश्त लेते गिरफ्तार किया है। आरोपी ने एक महिला से उसका अनुभव प्रमाण पत्र जारी करने और पीएफ व यूएएन नंबर रजिस्टर्ड करने के नाम पर भारी-भरकम घूस मांगी थी। एसीबी की टीम ने आरोपी के चार मंजिला मकान पर दबिश देकर उसे रंगे हाथों दबोच लिया। एसीबी के अनुसार आरोपी अनिल डायनेमिक मैनपावर सिक्योरिटी सर्विसेज नाम की प्लेसमेंट एजेंसी दुर्गापुरा में कार्यरत है। पीड़ित महिला को अपने पीएफ से जुड़े मामले और अनुभव प्रमाण पत्र की आवश्यकता थी। आरोप है कि अनिल डायनेमिक ने महिला से लगातार रिश्त की डिमांड कर रहा था और उसे परेशान कर रहा था। परेशान होकर पीड़िता ने इसकी शिकायत भ्रष्टाचार निरोधक ब्यूरो में दर्ज कराई। महिला की शिकायत मिलने के बाद एसीबी की टीम ने बेहद गोपनीय तरीके से शिकायत का सत्यापन करवाया। सत्यापन के दौरान रिश्त मांगे जाने की पुष्टि सही पाई गई। जिसके बाद आरोपी अनिल को रंगे हाथों पकड़ने के लिए जाल बिछाया गया। आरोपी अनिल ने पीड़िता को रिश्त की रकम लेकर अपने घर पर बुलाया था। जहां एसीबी की टीम ने नजर बनाए रखी और जैसे ही आरोपी ने अपने चार मंजिला मकान के बेसमेंट में बने ऑफिस परिया में पीड़िता से चालीस हजार रुपये की नगद राशि ली, वैसे ही टीम ने दबिश देकर उसे रंगे हाथों दबोच लिया। आरोपी से रिश्त की राशि बरामद कर ली गई है। एसीबी के अधिकारियों के मुताबिक आरोपी अनिल को गिरफ्तार कर मुख्यालय लाया गया है।

# मुख्यमंत्री ने नींदड में ईको ट्रेल का किया उद्घाटन



मुख्यमंत्री भजनलाल शर्मा ने शुक्रवार को नींदड वन क्षेत्र में बंदे गंगा जल संरक्षण-जन अभियान के तहत एनिकट पर श्रमदान किया।

**जयपुर (कास)।** मुख्यमंत्री भजनलाल शर्मा ने शुक्रवार को नींदड वन क्षेत्र में नींदड-बैनाड बायोडाइवर्सिटी प्रोजेक्ट ईको ट्रेल का उद्घाटन किया। इस अवसर पर उन्होंने बंदे गंगा जल संरक्षण-जन अभियान के तहत एनिकट पर श्रमदान कर आमजन से जल संरचनाओं के संरक्षण एवं संवर्धन में सहभागिता निभाने का आह्वाण किया।

मुख्यमंत्री ने कहा कि नींदड वन अत्यंत सुंदर और संभावनाओं से परिपूर्ण क्षेत्र है। राज्य सरकार इसे सघन पौधारोपण के माध्यम से विकसित करेगी, ताकि यहां प्रकृति पर्यटन को भी बढ़ावा मिल सके। उन्होंने कहा कि बंदे गंगा जल संरक्षण-जन अभियान के अंतर्गत


हमारा प्रयास है कि ऐसे कई स्थानों पर एनिकट एवं जल संचय संरचनाओं का निर्माण कर वर्षा जल को एकत्रित किया जा सके। इसी तरह प्रधानमंत्री के 'एक पेड़ मां के नाम' अभियान से प्रेरणा लेकर इस वर्ष भी हमारी सरकार ने 10 करोड़ पौधारोपण का लक्ष्य रखा है। उन्होंने कहा कि प्रधानमंत्री नेन्द्र मोदी के नेतृत्व में हमारी सरकार प्रदेश को जल आत्मनिर्भर बनाने की दिशा में निरंतर कार्य कर रही है। हरियाली राजस्थान और बंदे गंगा जल संरक्षण जन अभियान प्रदेश में जनभागीदारी आधारित पर्यावरण एवं जल संरक्षण को नई दिशा प्रदान करेगा। इस दौरान उन्होंने अधिकारियों को नींदड वन में आमजन के लिए ट्रेक निर्माण सहित अन्य पर्यावरण अनुकूल सुविधाएं

विकसित करने की निर्देश दिए। इस अवसर पर वन एवं पर्यावरण राज्य मंत्री (स्वतंत्र प्रभार) संजय शर्मा सहित स्थानीय जनप्रतिनिधिगण, वरिष्ठ अधिकारी एवं आमजन उपस्थित रहे। इस अवसर पर मुख्यमंत्री ने प्रकृति पूजा की सांस्कृतिक परंपराओं का पालन करते हुए विधिवत मंत्रोच्चारण के साथ पौध पौजन किया। साथ ही, उन्होंने शिव मंदिर में पूजा-अर्चना कर प्रदेश की खुशहाली एवं सुख-समृद्धि के लिए कामना की। उन्होंने पक्षियों के लिए परिरंज बांधे तथा महिलाओं को तुलसी के पौधे वितरित किए। इस दौरान मुख्यमंत्री ने सफेद चंदन का पौधा रोपकर पर्यावरण संरक्षण का संदेश दिया।

## जयपुर सहित 8 शहरों में बारिश, ओले भी गिरे

**जयपुर।** पश्चिम विक्षोभ के प्रभाव से शुक्रवार को जयपुर सहित करीब 8 शहरों में बारिश हुई। इस दौरान कुछ स्थानों पर ओले भी गिरे। आंधी-बारिश से शहरों के पारे में 11 डिग्री तक की गिरावट दर्ज की गई। इससे आमजन को भीषण गर्मी से राहत मिली। करीब 45.6 डिग्री के साथ जैसलमेर और 33 डिग्री के साथ बीकानेर की रात सबसे गर्म रही। जयपुर में भी शुक्रवार को दोपहर बाद मौसम

बदला और काले घने बादल छाने के साथ आंधी के साथ बारिश हुई। देर शाम अचानक मौसम बदला और बारिश के साथ ओले भी गिरे। इससे जयपुर के पारे में 10 डिग्री तक की गिरावट दर्ज की गई। आमजन को तेज गर्मी से राहत मिली। इससे पहले शुक्रवार को दिन भर तपती गर्मी के आसमान में बादलों की आवाजाही रही, लोग तेज धूप और लू के थपेड़ों से बेहाल रहे। बारिश ने नौतपा की गर्मी से हल्की राहत दी।



## थार गाड़ी दौड़ाकर सड़क पर खड़े वाहनों को टक्कर मारने वाला बदमाश गिरफ्तार

**जयपुर।** बजाज नगर थाना पुलिस ने एक कार्रवाई करते हुए लापरवाही से वाहन चलाकर सड़क पर खड़े दूसरे वाहनों को टक्कर मारने और मौके से फरार होने वाले शातिर बदमाश को गिरफ्तार कर लिया है। पुलिस ने आरोपी के कब्जे से घटना में इस्तेमाल की गई काली थार जीप भी बरामद कर ली है। यह पूरी कार्रवाई सीसीटीवी फुटेज और पुख्ता सूचना के बाद इलाके में दहशत और आक्रोश का माहौल था। अतिरिक्त पुलिस उपायुक्त आलोक सिंघल के सुपरविजन और सहायक पुलिस

बजाज नगर पुलिस ने आरोपी के कब्जे से वारदात में प्रयुक्त थार बरामद की। क पास बरकत नगर इलाक में एक तेज रफ्तार थार जीप के चालक ने वहां खड़े कई वाहनों को बेरहमी से टक्कर मार दी थी। इस हादसे के बाद आरोपी गाड़ी समेत मौके से फरार हो गया था। घटना के बाद इलाके में दहशत और आक्रोश का माहौल था। अतिरिक्त पुलिस उपायुक्त आलोक सिंघल के सुपरविजन और सहायक पुलिस

आयुक्त मालवीय नगर विनोद कुमार शर्मा के दिशा-निर्देशन में एक विशेष टीम का गठन किया गया। इस टीम का नेतृत्व बजाज नगर थानाधिकारी जितेंद्र कुमार कर रहे थे। टीम के सदस्यों (एसएसआई मुकेश चंद्र, कांस्टेबल राम अवतार और कांस्टेबल महेंद्र कुमार) ने घटनास्थल और आसपास की कॉलोनी में लगे सैकड़ों सीसीटीवी कैमरों की फुटेज को खंगाला। आखिरकार, सीसीटीवी फुटेज की मदद से दुर्घटना करने वाली थार जीप की पहचान की गई और आरोपी का

सुराग लगाया गया। पुलिस ने लगातार पीछा करते हुए आरोपी चालक सोनु दायमा (28) को धर दबोचा। आरोपी मूल रूप से झुंझुनूर जिले की खेतड़ी तहसील के मेहाड़ा ग्राम का रहने वाला है। जो फिलहाल जयपुर के मानसरोवर स्थित गायत्री नगर (पटेल नगर) में एक फ्लैट में किराए पर रह रहा था। पुलिस ने आरोपी के कब्जे से वारदात में प्रयुक्त थार जीपको भी जब्त कर लिया है। पुलिस अब आरोपी से अन्य मामलों को लेकर भी पूछताछ कर रही है।

## जयपुर जेल में मिला बिना सिम का कीपैड फोन और बैटरी

**-कार्यालय संवाददाता-** **जयपुर।** राजधानी की सबसे सुरक्षित मानी जाने वाली केंद्रीय कारागार में सुरक्षा व्यवस्था को धता बताकर मोबाइल पहुंचने का सिलसिला थम नहीं रहा है। जेल परिसर में एक बार फिर लावारिस हालत में मोबाइल फोन मिलने का गंभीर मामला सामने आया है। जेल प्रशासन की मुस्तैदी के चलते रूटीन चेकिंग के दौरान यह मोबाइल बरामद किया गया, जिसके बाद लालकोठी थाना पुलिस में मुकदमा दर्ज करवाया गया है। हेड कांस्टेबल जुगल किशोर के अनुसार बुधवार शाम करीब 5:45 बजे सेंट्रल जेल प्रशासन की ओर से जेल की बैरकों और संवेदनशील इलाकों में रूटीन चेकिंग अभियान चलाया जा रहा था। इसी दौरान सुरक्षा प्रहरी को वाई नंबर-9 की बैरक नंबर-4 के पीछे बने शौचालय के पास कुछ संधिध नजर आया। गहनता से जांच करने पर वहां लावारिस हालत में छिपाकर रखा गया एक काले रंग का कीपैड मोबाइल फोन बरामद हुआ। जेल प्रहरीयों ने जब फोन को जब्त किया तो उसमें सिम कार्ड मौजूद नहीं था, जबकि मोबाइल की बैटरी फोन से अलग निकाली हुई थी। जेल प्रशासन ने तुरंत कार्रवाई करते हुए बरामद लावारिस मोबाइल फोन को जब्त कर लिया। कारागृह प्रबंधक विजय सिंह ने गुरुवार को थाने पहुंचकर मामला दर्ज कराया। पुलिस ने जलशुद्धा मोबाइल के ईएमआई नंबर के आधार पर मामला दर्ज कर जांच शुरू कर दी है।

## फ्लिपकार्ट डिलीवरी में फर्जीवाड़ा करने वाले तीन बदमाश गिरफ्तार

### महंगे आईफोन निकालकर डिब्बों में रखते थे डमी प्रोडक्ट

**-कार्यालय संवाददाता-** **जयपुर।** राजधानी में ऑनलाइन शॉपिंग कंपनियों और डिलीवरी नेटवर्क को निशाना बनाकर महंगे मोबाइल और इलेक्ट्रॉनिक सामान हड़पने वाले एक हाईटेक गिरोह का जामडोली थाना पुलिस ने पर्दाफाश किया है। पुलिस ने फ्लिपकार्ट से महंगे आईफोन, एंड्रॉयड फोन और आईपैड



जामडोली थाना पुलिस ने फ्लिपकार्ट की डिलीवरी में महंगे सामान चुराने वाले बदमाशों को गिरफ्तार किया।

मंगाकर असली प्रोडक्ट निकालने और उनकी जगह डमी प्रोडक्ट रखकर धोखाधड़ी करने वाले तीन शातिर आरोपितों को गिरफ्तार किया है। पुलिस आरोपियों के कब्जे से करीब 5 लाख रुपये कीमत के महंगे मोबाइल फोन बरामद किए हैं। पुलिस आरोपितों से पूछताछ कर रही है। पुलिस उपायुक्त (जयपुर पूर्व) रंजिता शर्मा ने बताया कि जामडोली थाना पुलिस ने फ्लिपकार्ट से महंगे आईफोन, एंड्रॉयड फोन और आईपैड मंगाकर असली प्रोडक्ट निकालने और उनकी जगह डमी प्रोडक्ट रखकर धोखाधड़ी करने वाले अनिल चौधरी (24) निवासी जयपुर ग्रामीण, भरत जागा (26) निवासी दोसा और राहुल मीणा (24) निवासी करौली हाल राजविवहार कॉलोनी जामडोली को

गिरफ्तार हैं। पुलिस ने इनके कब्जे से एक आईफोन और तीन प्रीमियम सैमसंग एंड्रॉयड मोबाइल बरामद किए हैं। प्रारंभिक जांच में सामने आया कि आरोपित ऑनलाइन महंगे मोबाइल और गैजेट ऑर्डर करते थे। डिलीवरी के दौरान असली सामान निकालकर उसकी जगह हथूह दिखने वाले नकली डमी प्रोडक्ट पैक कर देते थे, जिससे कंपनी और डिलीवरी पार्टनर को भारी आर्थिक नुकसान पहुंचता था। पुलिस अब आरोपितों से पूछताछ कर शेष मोबाइल, आईपैड और इस गिरोह से जुड़े अन्य लोगों की तलाश में जुटी है। इसके अलावा इस मामले में डिलीवरी नेटवर्क से जुड़े अन्य संधिधों की

भूमिका की भी जांच की जा रही है। थानाधिकारी रतन सिंह कवि्या ने बताया कि 13 अप्रैल 2026 को लोड शेयर डिलीवरी कंपनी के संचालक धीरज सिंह ने जामडोली थाने में रिपोर्ट दर्ज कराई थी कि फ्लिपकार्ट के 15 असली प्रोडक्ट्स की जगह डिलीवरी चैन में किसी ने डमी प्रोडक्ट रख दिए। वहीं मामले को गंभीरता से लेते हुए अतिरिक्त पुलिस उपायुक्त आलोक सिंघल एवं सहायक पुलिस आयुक्त लक्ष्मी सुथार के सुपरविजन में विशेष टीम गठित की गई। टीम ने तकनीकी सहायता और ट्रैकिंग के जरिए जामडोली के राजविवहार कॉलोनी स्थित एक डिकाने पर दबिश देकर तीन आरोपितों को धर-दबोचा।